



"പ്രൊവിഡന്റ് ഫണ്ട് താങ്കളുടെ അരികില്" മാര്ച്ച് 10 ന്

Posted On: 23 FEB 2017 12:48PM by PIB Thiruvananthpuram

പ്രൊവിഡന്റ് ഫണ്ട് സംബന്ധമായ എല്ലാ പരാതികളും അഭിപ്രായങ്ങളും കേള്ക്കുവാനും വേണ്ട നടപടികള് തുരിതഗതിയില് എടുക്കുവാനും ലക്ഷ്യമിട്ടുകൊണ്ട് ഇ.പി.എഫ്.ഒ. സംഘടിപ്പിക്കുന്ന "പ്രൊവിഡന്റ് ഫണ്ട് താങ്കളുടെ അരികില്" (നിധി ആപ്കെ നികട്) എന്ന പരിപാടി 2017 മാര്ച്ച് മാസം 10 -ാം തീയതി തിരുവനന്തപുരം പട്ടണത്തിലെ റീജിയണല് പി.എഫ്. ഓഫീസില് വച്ച് നടക്കും. തിരുവനന്തപുരം, പത്തനംതിട്ട ജില്ലകളിലെ സ്ഥാപനങ്ങളും പി.എഫ്. അംഗങ്ങളും പരിപാടിയില് പങ്കെടുക്കാം.

എല്ലാ മാസവും പത്താം തീയതി (പത്താം തീയതി അവധി ദിവസമാണെങ്കില് തൊട്ടടുത്ത പ്രവൃത്തി ദിവസം) നടത്തുന്ന ഈ പരിപാടിയില് ഇ.പി.എഫ്. അംഗങ്ങളോട് മാത്രമല്ല തൊഴിലുടമകളോടും തൊഴിലാളി സംഘടനകളോടും പങ്കെടുക്കാവുന്നതാണ്.

എംപ്ലോയീസ് പ്രൊവിഡന്റ് ഫണ്ട് നിയമനത്തിനു കീഴിലുള്ള പദ്ധതികള് പ്രകാരം നിയമാനുസൃതമായ ആനുകൂല്യങ്ങളെ ലഭിക്കുന്നതിനു വീഴ്ച വന്നിട്ടുണ്ടെങ്കില്, അതു സംബന്ധിച്ച പരാതികള് മാത്രമല്ല വിവര സാങ്കേതിക ഉല്പന്നങ്ങളുടെ അടിസ്ഥാനമാക്കി ഇ.പി.എഫ്.ഒ. ആരംഭിച്ചിട്ടുള്ള പുതിയ സംരംഭങ്ങളെക്കുറിച്ചുള്ള ആക്ഷേപങ്ങളും അഭിപ്രായങ്ങളും കൂടി ഈ നൂതന ജനസമ്പർക്ക പരിപാടിയുടെ പരിഗണനയ്ക്കായി കൊണ്ടുവരാവുന്നതാണ്.

ഇ.പി.എഫ്. അംഗങ്ങളോടും തൊഴിലുടമകളോടും തൊഴിലാളി സംഘടനകളോടും അവരുടെ പരാതികളും അഭിപ്രായങ്ങളും ഉന്നയിക്കുവാന് പ്രത്യേകം സമയം അനുവദിച്ചിട്ടുണ്ട്. രാവിലെ പത്തര മുതല് ഒരു മണി വരെ പി.എഫ്. അംഗങ്ങളോടും ഉച്ചയ്ക്ക് മൂന്നര മുതല് നാലു മണി വരെ തൊഴിലുടമകളോടും തൊഴിലാളി സംഘടനകളോടും ഈ പരിപാടിയില് പങ്കെടുക്കാവുന്നതാണ്. പരാതികളും അഭിപ്രായങ്ങളും റീജിയണല് കമ്മീഷണര് നേരിട്ട് കേള്ക്കുകയും അതു വഴി പരാതികളോട് പെട്ടെന്നു തന്നെ പരിഹാരം കാണുവാനും ഈ അവസരത്തില് സാധിക്കുന്നതാണ്.

പരിപാടിയില് പങ്കെടുക്കുന്നവര് തങ്ങളുടെ പരാതികള് വ്യക്തമായി എഴുതി 2017 ഫെബ്രുവരി 28 ന് മുമ്പ് തന്നെ ലഭിക്കത്തക്ക വിധത്തില് താഴെ പറയുന്ന മേല്വിലാസത്തില് അയച്ചു തരികയോ നേരിട്ട് നല്കുകയോ ചെയ്യേണ്ടതാണ്.

റീജിയണല് പ്രൊവിഡന്റ് ഫണ്ട് കമ്മീഷണര്
ഭവീഷ്യനിധി ഭവന്
പട്ടം, തിരുവനന്തപുരം -695004

പരാതിയില് നിർബന്ധമായും പി.എഫ്. അക്കൗണ്ട് നമ്പർ അല്ലെങ്കില് യു.എ.എസ് എഴുതേണ്ടതാണ്.

(Release ID: 1483254) Visitor Counter : 7

Read this release in: English

